

शैक्षणिक वर्ष २००८-०९
नवीन महाविद्यालयांना मान्यता
(व्यावसायीक व विधी)

महाराष्ट्र शासन
उच्च व तंत्र शिक्षण विभाग २५५ ७५
शासन आदेश क्रमांक एनजीसी २००८/(२७६/०८)/मशि-३
मंत्रालय विस्तार भवन, मुंबई ४०० ०३२
दिनांक : १३ ऑगस्ट, २००८

पहा:-१) शासन निर्णय क्रमांक-एनजीसी २००८ / (१८/०८) / मशि-३,
दि.३०.०१.२००८ (Task Force)

२) संचालक, उच्च शिक्षण यांचे पत्र क्र. एनजीसी / ०८-०९ /नवि महा अतु / मान्यता /
मवि २-३, दि. ९.०५.२००८

शासन आदेश

महाराष्ट्र विद्यापीठ अधिनियम १९९४ मधील कलम ८२(४) नुसार राज्यातील विद्यापीठांनी शासनाकडे नवीन महाविद्यालयाच्या (व्यावसायीक व विधी) मान्यतेसाठी प्रस्ताव सादर करावयाचे असतात, त्यानुसार शैक्षणिक वर्ष २००८-०९ साठी राज्यातील विद्यापीठांकडून प्राप्त झालेल्या प्रस्तावांची शासन निर्णय क्रमांक-एनजीसी २००८ / (१८/०८) / मशि-३, दि.३०.०१.२००८ अन्वये स्थापित कृतिसमितीद्वारे छाननी करण्यात आली. समितीचे अभिप्राय / शिफारशी व विद्यापीठाच्या शिफारशी विचारात घेऊन महाराष्ट्र विद्यापीठ अधिनियम १९९४ मधील कलम ८२(५) अन्वये शासनास प्राप्त अधिकारानुसार नवीन महाविद्यालयाच्या (व्यावसायीक व विधी) सोबत जोडलेल्या प्रपत्रामध्ये मध्ये नमूद केल्यानुसार खालील अटी व शर्ती च्या अधिन राहून कायम विना अनुदान तत्वावर मंजूरी देण्यात येत आहे.

नवीन व्यावसायिक महाविद्यालय

डॉ. बाबासाहेब आंबेडकर मराठवाडा विद्यापीठ, औरंगाबाद		
१	सिल्लोड शिक्षण संस्था, संचलित नांदल कॉलेज हडको औरंगाबाद	बी. सी. ए.
२	श्री. भास्कराचार्य प्रतिष्ठान औरंगाबाद श्री हनुमंत चाटे कॉम्प्युटर ॲण्ड मॅनेजमेंट सायन्स सातारा परिसर औरंगाबाद	बी. सी. एस.

अटी व शर्ती:-

- (१) ज्या संस्थांना नवीन व्यावसायीक व विधी महाविद्यालये मंजूर करण्यात आलेली आहेत, त्या महाविद्यालयांनी त्यांच्या विभागीय सहसंचालकांकडे ते भविष्यात कोणत्याही परिस्थितीत अनुदानाची मागणी करणार नाहीत असे हमीपत्र रु. १००/- च्या नॉन ज्युडीशियल स्टॅप पेपरवर सादर करावे.
- (२) संबंधित विभागीय सहसंचालकांचे हमीपत्र सादर केल्याविषयीचे प्रमाणपत्र प्राप्त झाल्याशिवाय विद्यापीठांने संलग्नतेची प्रक्रिया सुरू करू नये.

- (३) महाविद्यालयांनी कोणत्याही परिस्थितीत मंजूर प्रवेश क्षमतेपेक्षा जास्त प्रवेश देऊ नयेत.
- (४) विद्यापीठाने विहित केलेल्या निकषानुसार व विद्यापीठ अनुदान आयोगाने विहित केलेल्या शैक्षणिक पात्रतेनुसार महाविद्यालयांनी अध्यापक वर्ग/ कर्मचारी वर्ग महाविद्यालयाने नेमणे आवश्यक असून इतर सर्व आवश्यक पायाभूत सोयी उपलब्ध कराव्यात.
- (५) महाराष्ट्र विद्यापीठ कायदा कलम १९९४ मधील कलम ८२ (५) नुसार ही मान्यता शैक्षणिक वर्ष २००८-०९ करिता देण्यात येत आहे.

२. विद्यापीठाचे संलग्निकरण देण्याबाबत आवश्यक असलेली पुढील कार्यवाही विद्यापीठांनी करण्यापूर्वी शासनाच्या मान्यतेबाबतचे आदेश शासनाच्या संकेतस्थळावर अवलोकन केल्याशिवाय संलग्नता देण्याची प्रक्रिया सुरु करू नये. विद्यापीठांनी संलग्नतेबाबतचा पूर्तता अहवाल संचालक, उच्च शिक्षण, महाराष्ट्र राज्य, पुणे व संबंधित विभागीय सहसंचालक, उच्च शिक्षण, महाराष्ट्र राज्य यांना पाठवावा.

३. हे आदेश, राज्य शासनाच्या www.maharashtra.gov.in या संकेत स्थळावर उपलब्ध असून त्याचा संगणक संकेतांक २००८०८०५१०२१२०००४ आहे.

महाराष्ट्राचे राज्यपाल यांच्या आदेशानुसार व नावाने,



(प्रकाश सुरवसे)

अवर सचिव, महाराष्ट्र शासन

प्रत,

- १) कुलसचिव, सर्व अकृषी विद्यापीठे, महाराष्ट्र राज्य,
- २) संचालक, उच्च शिक्षण, महाराष्ट्र राज्य, पुणे
- ३) सर्व विभागीय सहसंचालक, महाराष्ट्र राज्य,
- ४) संबंधित संस्था,
- ५) निवड नस्ती (मशि-३)